

प्रेषक,

स्नेहलता अग्रवाल,  
अपर सचिव  
उत्तरांचल शासन।

सेवा में,

निदेशक (होम्योपैथिक),  
होम्योपैथिक निदेशालय,  
उत्तरांचल, देहरादून।

चिकित्सा अनुभाग-1

देहरादून: दिनांक: 22 जनवरी, 2005

विषय : जनपद उधमसिंह नगर में होम्योपैथिक डिस्पेन्सरी के भवन निर्माण के संबंध में।

महोदय,

उपर्युक्त विषयक आपके पत्र संख्या-25प/सा./2001-16/19 दिनांक 09 नवम्बर, 2004 के संदर्भ में मुझे यह कहने का निदेश हुआ है कि श्री राज्यपाल महोदय वित्तीय वर्ष 2004-05 में जिला योजना के अन्तर्गत राजकीय होम्योपैथिक चिकित्सालय काशीपुर, जनपद उधमसिंह नगर के भवन निर्माण कार्य हेतु ₹0 3.14 लाख (₹0 तीन लाख चौदह हजार) की स्वीकृति निम्नलिखित शर्तों पर प्रदान करते हैं:-

1. आगणन में उल्लिखित दरों का विश्लेषण विभाग के अधीक्षण अभियन्ता द्वारा स्वीकृत/अनुमोदित दरों की जो दरें शिड्यूल ऑफ रेट में स्वीकृत नहीं हैं अथवा बाजार भाव से ली गयी हों, की स्वीकृति नियमानुसार अधीक्षण अभियन्ता का अनुमोदन आवश्यक होगा।
2. कार्य कराने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी होगी, बिना प्राविधिक स्वीकृति के कार्य प्रारम्भ न किया जाय।
3. कार्य पर उतना ही व्यय किया जाय, जितना कि स्वीकृत नार्म है, स्वीकृत नार्म से अधिक व्यय कदापि न किया जाय।
4. एक मुश्त प्राविधान को कार्य करने से पूर्व विस्तृत आगणन गठित कर नियमानुसार सक्षम प्राधिकारी से स्वीकृति प्राप्त करना आवश्यक होगा।
5. कार्य कराने से पूर्व समस्त औपचारिकताएँ तकनीकी दृष्टि के मध्य नजर रखने एवं लोक निर्माण विभाग द्वारा प्रचलित दरों विशिष्टियों के अनुरूप ही कार्य को सम्पादित कराते समय पालन कराना सुनिश्चित करें।

6. कार्य करने से पूर्व स्थल का भली-भाँति निरीक्षण उच्च अधिकारियों के साथ अवश्य करा लें। निरीक्षण के पश्चात् स्थल आवश्यकतानुसार निर्देशों तथा निरीक्षण टिप्पणी के अनुरूप कार्य किया जाय।
7. बजट मैनुअल, वित्तीय हस्तपुस्तिका, स्टोर पर्चेज रूलस, डी.जी.एस.एन.डी. अथवा टेण्डर/कोटेशन विषयक नियम एवं मितव्ययता के विषय में शासन द्वारा समय-समय पर जारी आदेशों का पालन किया जायेगा।
8. आगणन में जिन मदों हेतु जो राशि स्वीकृत की गयी है उसी मद पर व्यय किया जाय, एक मद का दूसरी मद में व्यय कदापि न किया जाय।
9. निर्माण सामग्री को प्रयोग में लाने से पूर्व किसी प्रयोगशाला से टेस्टिंग करा ली जाय, तथा उपयुक्त पाई जाने वाली सामग्री को प्रयोग में लाया जाय।
10. इस संबंध में होने वाला व्यय अनुदान संख्या-18 के लेखाशीर्षक-4210-चिकित्सा तथा लोक स्वास्थ्य पर पूंजीगत परिव्यय, 03-चिकित्सा शिक्षा तथा अनुसंधान, 102-होम्योपैथिक, 03-होम्योपैथिक चिकित्सा, 00-24-वृहत निर्माण कार्य को सुसंगत इकाईयों के नामे डाला जायेगा।

2- ये आदेश वित्त विभाग के अशा0 संख्या-/222/2005 दिनांक 22-01.2005 में प्राप्त उनकी सहमति से जारी किये जा रहे हैं।

भवदीय,

(स्नेहलता अग्रवाल)  
अपर सचिव

संख्या: 2021(1)/XXVIII-1-2005-144/2004 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तरांचल, देहरादून।
2. वरिष्ठ कोषाधिकारी, उधमसिंह नगर।
3. अधिशासी अभियन्ता, ग्रामीण अभियन्त्रण सेवा, उधमसिंह नगर।
4. वित्त अनु-2/नियोजन विभाग।
5. कम्प्यूटर कक्ष बजट।
6. गार्ड फाईल/एन.आई.सी.।

आज्ञा से,

(अतर सिंह)  
उप सचिव